



گندم کی جڑی بوٹیاں

اور ان کا تدارک



دریجی ترقیاتی پینگک لمپیڈ



ZTBL

گندم کی جڑی بوٹیاں

اور ان کا تدارک

تیار کردہ و جاری کردہ

شعبہ زرعی ٹیکنالوجی

زرعی ترقیاتی بenk لمبیڈ ہیڈ آفس اسلام آباد

گندم کی جڑی بوٹیاں اور ان کا تدارک

گندم پاکستان کی ایک اہم غذائی فصل ہے۔ رقبے، پیداوار اور غذا بینت کے لحاظ سے ملک میں سرفہرست ہے اور اس کے باشندوں کی سب سے مرغوب غذائی ہے۔ گندم کی پیداوار، مارکیٹنگ اور اس کی مصنوعات سے بلا واسطہ اور بالواسطہ بر سر روزگار افراد شائد ہی کسی اور غذائی فصل سے اتنا وابستہ ہوں جتنا کہ گندم سے یہی وجہ ہے کہ اس کا ہماری میکٹ اور اقتصادی زندگی پر گہرا اثر ہے۔

پاکستان میں گندم کی کاشت تقریباً ۵۰ ملین ہیکٹر رقبے پر ہوتی ہے جبکہ اس کی سالانہ پیداوار ۱۲ ملین ٹن کے لگ بھگ ہے۔ ہمارے ملک میں زیادہ سے زیادہ ۲۵۰۰ کلوگرام فی ہیکٹر پیداوار حاصل کی گئی ہے۔ ہماری اوسط قومی پیداوار ۲۰۰۰ کلوگرام فی ہیکٹر سے کم ہے۔ اس میں اضافہ کیا جاسکتا ہے بشرطیکہ ہمارے زمیندار بھائی اور زرعی عملہ کی بتائی ہوئی تدایر اور حکمت عملی پر عمل کریں۔ چونکہ ہم گندم کے قابل کاشت رقبے کو ایک حد سے زیادہ نہیں بڑھا سکتے اس لیے ہماری ساری کوشش اس نکتے پر مرکوز ہوگی کہ کس طرح گندم کی فی ایکٹر پیداوار کو بڑھایا جائے۔ ہمیں فی ایکٹر پیداوار بڑھانے کے لیے مختلف عوامل کو بروئے کارانا ہوگا۔

ان عوامل میں ترقی دادہ اقسام کی بوائی، صاف سترہاتج جو بیماریوں سے پاک ہو اور جس کی روئیدگی متاثر نہ ہوئی ہو کا استعمال نیز مناسب مقدار میں ٹیک کا استعمال ناگزیر ہیں۔ ان عوامل کے ساتھ ساتھ جڑی بوٹیوں کا تدارک بہت اہمیت کا حامل ہے ان تحقیق شدہ اور سفارش شدہ طریقوں پر جب تک عمل نہ کیا جائے تو خاطر خواہ پیداوار حاصل نہیں کی جاسکتی اس مضمون میں ہم جڑی بوٹیوں کے نقصانات اور

ان کے تدارک کے مختلف طریقے واضح کریں گے جن پر اگر زمیندار بھائی عمل پیرا ہوں تو پیداوار میں خاطر خواہ اضافہ ہو گا۔

جڑی بوٹیوں کے نقصانات

زرعی سائنسدان بہت سے تجربات کے بعد اس نتیجہ پر پہنچے ہیں کہ جڑی بوٹیوں سے گندم کی فصل کو کم از کم ۳۰ فی صد تک نقصان پہنچتا ہے اس پیداواری نقصان کے علاوہ جڑی بوٹیاں اپنی افزائش کو بھی برقرار رکھتی ہیں۔ ایک دفعہ جب کوئی جڑی بوٹی ایک کھیت میں اُگ آئے تو اس کا تدارک کرنا مشکل ہوتا ہے۔ انگریزی کی ایک مثل مشہور ہے کہ ایک سال کی چشم ریزی سات سال کی جڑی بوٹی۔

جڑی بوٹیوں کا نیچ گندم کے نیچ میں شامل ہو جاتا ہے جس سے پیداوار کی خاصیت (کوالٹی) اور قیمت پر بہت برا اثر پڑتا ہے اور اگر اس کو گندم کے نیچ سے جدا کیا جائے تو اس پر کافی مصارف اٹھتے ہیں۔ جڑی بوٹیاں زمین سے پانی اور معدنی اجزاء فصل کی نسبت زیادہ مقدار میں حاصل کر لیتی ہیں۔ بڑھوڑی کی رفتار تیز ہونے کی وجہ سے فصل کے پودے اس کے زیر سایہ آ جاتے ہیں۔ اس طرح پتوں میں خوراک پیدا کرنے کا عمل بری طرح متاثر ہوتا ہے جس کے نتیجے میں پودا معدنی اجزاء اور غذا سے محروم ہو کر کمزور ہو جاتا ہے اس کے ساتھ ساتھ جڑی بوٹیاں کیڑے مکوڑوں اور بیماریوں کے لیے متبادل خوراک اور کمین گاہیں مہیا کرتے ہیں اور اس طرح ان کے پھلیں میں معاون ثابت ہوتے ہیں نیز جڑی بوٹیاں زہر لیے مادے خارج کر کے فصل کی روئیدگی اور نشوونما پر منفی اثرات مرتب کرتی ہیں۔

جڑی بوٹیاں زمین کی تیاری، نلائی، بوائی وغیرہ میں بھی رکاوٹ پیدا کرتی

ہیں اور اس طرح زیادہ اخراجات کا باعث نہیں ہیں کھاد اور پانی وغیرہ پر اٹھنے والے اخراجات سے خاطر خواہ تنخج کے حصول میں رکاوٹ پیدا کرتی ہیں۔

گندم میں یوں تو جڑی بوٹیاں لا تعداد پائی جاتی ہیں۔ لیکن چند جڑی بوٹیاں بہت اہمیت کی حامل ہیں ان کو دھصول میں تقسیم کیا جاتا ہے۔ یعنی گھاس کے خاندان والی اور چوڑے پتوں والی۔ گھاس کے خاندان والی جڑی بوٹیوں کی پہچان ابتدائی مراحل میں مشکل ہوتی ہے اور اس کی تلفی بھی مشکل ہوتی ہے۔ جبکہ چوڑے پتنے والی جڑی بوٹیوں کو تلف کرنا قدر آسان ہے۔

گھاس کے خاندان والی جڑی بوٹیاں

۱۔ **جنگلی جئی:**

جنگلی جئی یا کنڈال کی موجودگی ایک اہم مسئلہ ابھر کر سامنے آیا ہے چونکہ اس جڑی بوٹی کا پودا گندم سے مماثلت رکھتا ہے۔ لہذا شروع میں اس کا پہچانا بہت مشکل ہوتا ہے اس لیے جب اس کا تدارک ہاتھوں یا مشینی طریقوں سے کیا جاتا ہے تو اس وقت فصل کو کافی نقصان پہنچ چکا ہوتا ہے۔

۲۔ **دُمی گھاس:**

یہ جڑی بوٹی جنگلی جئی کے بعد ایک اہم مسئلہ کے طور پر سامنے آئی ہے۔ اس کے لیے بھی اسی طرح کی مربوط کوششوں کی ضرورت ہو گی جیسے جنگلی جئی کے لیے۔ باریک گھاس بھی آنے والے دنوں میں ایک اہم مسئلہ بن سکتا ہے۔

چوڑے پتوں والی جڑی بوٹیاں

یہ جڑی بوٹیاں بھی گندم کی فصل کے لیے کافی نقصان کا باعث بن جاتی

ہیں۔ ان کی تلفی اگرچہ نسبتاً آسان ہے لیکن مربوط کوششوں کے نہ ہونے کے باعث ایسا ممکن نہیں ہو سکا ہے ویسے تو بہت چوڑے پتوں والی جڑی بوٹیاں مشاہدہ میں آتی ہیں لیکن ان میں قابل ذکر بیلی بوٹی، پوہلی، شاسترہ، باقحو، کرنڈ، لینہلی، جنگلی پالک، خوب کلاں، پیلی دودھک، ریواڑی، چھتری، دودھک پیازی، مینہ، لیہ وغیرہ شامل ہیں لیکن تعداد میں زیادہ ہونے کی وجہ سے نیز مقابلے کی زیادہ سکت کی وجہ سے لیہ، مینہ، چھتری دودھک اور جنگلی پالک زیادہ اہمیت کی حامل ہیں اور ان کے تدارک کے لیے زیادہ محنت اور مربوط کوششوں کی ضرورت ہوتی ہے۔

جڑی بوٹیوں کا طریقہ انسداد

اگر ہمارے زمیندار بھائی اور زرعی عملہ صرف جڑی بوٹیوں کو بالکل یا جزوی طور پر تلف کرنے میں کامیاب ہو جائیں۔ تو ہماری گندم کی او سط پیداوار ۳۰۰ کلوگرام فی ہیکٹر زیادہ ہو سکتی ہے۔ جو ایک قابل ستائش کوشش ہو گئی جڑی بوٹیوں کے انسداد کے لیے چند طریقے تحریر کیے گئے ہیں جن پر اگر عمل کیا جائے تو انشاء اللہ حوصلہ افزاء نتائج حاصل ہوں گے۔ جڑی بوٹیوں کے تدارک کے لیے ایک عمومی اصول یہ ہے کہ جڑی بوٹیوں کو ان کے اੰگنے سے پہلے یا ابتدائی مرحل میں تلف کیا جائے کیونکہ بعد ازاں اگر تلف بھی کیے جائیں تو جو نقصان ہو چکا ہوتا ہے اُس کا مداوا کرنا ناممکن ہو جاتا ہے۔

۱۔ بیج کا استعمال:

بیج صاف سترہ اور ملاوٹ سے پاک ہونا چاہیے۔ گندم کا بیج زرعی مکھے سے تصدیق شدہ ہو تو بہت بہتر ہو گا۔ اگر بیج کو اچھی طرح سے چھان سے یا کسی اور طریقے

سے جڑی بوٹیوں سے صاف کیا جائے تو اس سے جڑی بوٹیوں پر خاصاً قابو پایا جاسکتا ہے۔

۲۔ گوبر کھاد:

مویشیوں کا کچا گوبر کھاد کے طور پر استعمال نہ کیا جائے بلکہ اچھی طرح گلی سڑی کھاد استعمال کرنی چاہیے اس طرح بہت سی جڑی بوٹیوں کے تختم جو مویشیوں کے چارے میں ہوتے ہیں وہ ضائع ہو جاتے ہیں۔

۳۔ آپاشی کے کھال:

آپاشی کے کھالوں کو جڑی بوٹیوں سے صاف رکھنا چاہیے۔ اس طرح جڑی بوٹیوں کو بڑھنے کا موقع نہیں ملتا۔ اسی طرح شرح تیج زیادہ کرنے سے بھی کسی حد تک جڑی بوٹیوں پر قابو پایا جاسکتا ہے۔

۴۔ وقت بوانی:

گندم کو اگر سفارش شدہ اوقات مثلاً 15 اکتوبر تا 15 نومبر تک کاشت کیا جائے تو کافی حد تک جڑی بوٹیوں کا قلع قع کیا جاسکتا ہے۔

۵۔ گوڈی کرنا:

مثل مشہور ہے جتنی گوڈی اتنی ڈوڈی، فصل کو اگر لائیں تو گوڈی کرنا آسان ہو جاتا ہے جب تک گندم نے جھاڑنہ کیا ہو۔ تو بارہیرو یا کھرپے کے ذریعے گوڈی کی جاسکتی ہے۔ دو تین دفعہ گوڈی کرنے سے کافی حد تک جڑی بوٹیوں کا قلع قع ہو سکتا ہے۔ لیکن آج کل مزدوروں کی قلت، زیادہ اجرت اور زیادہ وقت صرف ہونے کی وجہ سے یہ طریقہ نہایت مہنگا پڑتا ہے اور

بعض اوقات موسمی حالات اور تغیرات بھی اس کی اجازت نہیں دیتے۔

۶۔ فصلوں کا ہیر پھیر:

تجربہ سے ثابت ہے کہ تقریباً ہر فصل کے ساتھ رہنے والی مخصوص جڑی بوٹیاں ہوتی ہیں اس لیے گندم کو ہر سال ایک ہی قطعہ اراضی پر کاشت کرنے سے جڑی بوٹیوں کی تعداد میں اضافہ ہوتا رہتا ہے۔ اگر گندم کا دیگر فصلات مثلاً سرسوں، سبزیوں، گنے، برسمیں، والوں اور پنے وغیرہ سے ہیر پھیر کیا جائے تو اس سے نہ صرف جڑی بوٹیوں پر قابو پایا جاسکے گا بلکہ زمین کی پیداواری صلاحیت میں بھی اضافہ ہوگا۔

۷۔ کھیت کو جڑی بوٹیوں سے صاف رکھنا چاہیے۔

۸۔ جڑی بوٹیوں کے نیچے سے پاک آلات استعمال کرنے چاہئیں۔

معاون طریقے:

۱۔ زمین کی تیاری

زمین کو اچھی طرح تیار کرنے سے بھی جڑی بوٹیوں کی تلفی میں کافی مدد ملتی ہے۔ راؤنی آپاشی کے بعد جو جڑی بوٹیاں نکل آئیں ان کو ہل کے ذریعے تلف کیا جائے۔ دائیٰ جڑی بوٹیاں جیسے جنگلی پالک، چھتری، دودھک، لیہ، لمبیلی وغیرہ کو تلف کرنے کے لیے دو تین بار ہل چلایا جائے۔ اور زمین کو چند دنوں کے لیے کھلا چھوڑ دیں۔ تاکہ کٹی ہوئی جڑی بوٹیاں سورج کی حرارت سے مر جائیں اور دوبارہ نہ نکل پائیں۔ جنگلی جنی کا مسئلہ بھی اس لیے گھمبیر ہو گیا ہے کہ گہرا ہل نہیں چلایا جاتا جس سے زمین کی تیاری پوری طرح نہیں ہوتی نیز جنی کا نیچ سطح زمین پر رہ جاتا ہے اور مناسب نبی کے ملته

ہی دوبارہ نکل آتا ہے۔ اس طرح جنگلی جئی وقت کے ساتھ ساتھ کھیتوں میں بڑھتی رہتی ہے۔

۲۔ شرح نجح:

گندم کے پودے اگر کھیت میں زیادہ ہوں اور اگر مندرجہ بالا تمام حفاظتی تدابیر کو اختیار کیا جائے تو کافی حد تک جڑی بوٹیوں کا تدارک کیا جاسکتا ہے جس میں کاشنکار کی رقم بھی خرچ نہیں ہوتی بلکہ زیادہ پیداوار اور آمدی میں بھی خاطرخواہ اضافہ ہوتا ہے۔ اگر جڑی بوٹیاں حفاظتی تدابیر سے تلف نہ ہو سکیں تو کیمیائی طریقہ انسداد اختیار کرنا چاہیے۔

کیمیائی طریقہ انسداد

ادویات کے استعمال کے لیے نہایت ضروری ہے کہ ان ادویات کو چھڑ کنے سے پہلے کاشت کا رحمزہ کو کسی ماہر کی خدمات حاصل کرنی چاہیں۔ ورنہ فصل کو یا دوائی چھڑ کنے والے کو نقصان پہنچنے کا اندریشہ ہوتا ہے۔

جڑی بوٹیوں کو تلف کرنے کے لیے تھوڑے وقت میں زیادہ آدمیوں کی ضرورت ہوتی ہے جو اکثر نہیں ملتے۔ اس کے علاوہ مزدوروں کی قلت اور روز افزولوں بڑھتے ہوئے مزدوری کے اخراجات کی وجہ سے گوڈی کرنا بہت ہی مہنگا پڑتا ہے اس کے برکس کیمیائی طریقہ انسداد نہایت ہی کامیاب اور آسان ہوتا ہے۔ بشرطیکہ دواؤں کی صحیح مقدار مناسب وقت استعمال موزوں طریقہ اور کھیت میں مساوی تقسیم پر عمل کیا جائے۔

اس وقت ہمارے ملک میں گندم کی فصل پر بہت ساری ادویات کے

تجربات کیے جا رہے ہیں مگر یہاں اس وقت صرف اُن ادویات کی سفارش کی جاتی ہے جو کہ مفید ثابت ہوئی ہیں اور بازار میں دستیاب بھی ہیں۔ یونچ دینے گئے جدول میں ہر دوائی کی خصوصیات، وقت استعمال اور مقدار دی گئی ہے۔ اگر زمیندار بھائی ان ہدایات پر پوری طرح عمل کریں۔ تو انشاء اللہ اپنی پیداوار میں خاطر خواہ اضافہ کر سکیں گے اور اپنے فائدے کے علاوہ قوم و ملک کا بھی بھلا ہو گا۔

ڈائیگوران - ایم - اے - ۲۰ Dicoran MA-۲۰

یہ دوائی گھاس کے خاندان اور چوڑے پتوں والی دونوں قسم کی جڑی بوٹیوں کو بہت ہی موثر طریقے سے تلف کرتی ہے۔ اگر مناسب وقت موزوں طریقہ استعمال اور صحیح مقدار میں استعمال کی جائے تو فصل کو نقصان دینے بغیر جڑی بوٹیوں کا مکمل سدباب کرتی ہے۔

دواتی کا وقت استعمال	دوائی کی مقدار فی ہیکٹر	پانی کی مقدار فی ہیکٹر	کیفیت
جنوری کے مہینے میں جب گندم ۳ اور ۵ پتے کی حالت میں ہو	۲۵ لیٹر	۳۰۰ تا ۴۰۰ لیٹر	گھاس اور چوڑے پتوں والی جڑی بوٹیوں کا قلع قع کرتی ہے۔ بشرطیکہ موزوں وقت پر جب زمین ٹھیک و تر میں ہو استعمال کی جائے

۲۔ ٹرائیوئل WP 70 Tribunal

یہ دوائی بھی نسبتاً اچھی ثابت ہوئی ہے اور بازار میں دستیاب بھی ہے۔

دوسرا کا وقت استعمال	دوائی کی مقدار فی ہیکٹر	پانی کی مقدار فی ہیکٹر	کیفیت
جنوری کے مہینے میں جب گندم ۳ اور ۵ پتے کے درمیان ہو	۲۵ لیٹر	۳۰۰ تا ۴۰۰ لیٹر	ٹرائیوئل کو بھی اگر استعمال کیا جائے تو گھاس اور چوڑے پتوں والی جڑی بوٹیوں کا تدارک بہتر ہوتا ہے۔ نیز استعمال کے وقت زمین ٹھیک و تر میں ہو۔

۳۔ ایریلوں ٹولکان/ایلکسان اور پو ما ایس وغیرہ
یہ دوائیاں تقریباً ایک جیسی خاصیت کی حامل ہیں ان میں سے جو بھی
دستیاب ہواں کا استعمال جڑی بوٹیوں کو تلف کر دے گا۔ اور پیداوار میں مناسب
اضافہ کرے گا۔

دوسرا کا وقت استعمال	دوائی کی مقدار فی ہیکٹر	پانی کی مقدار فی ہیکٹر	کیفیت
جنوری کے مہینے میں جب گندم ۳ اور ۵ پتے کے درمیان ہو	۲۵ لیٹر	۴۰۰ تا ۴۵۰ لیٹر	یہ دوائیاں چوڑے پتوں اور گھاس والی جڑی بوٹیوں کو تلف کرتی ہے۔ لیکن ان کا اثر گھاس والی جڑی بوٹیوں پر زیادہ ہوتا ہے استعمال کے وقت زمین میں مناسب و تراور ہوا کا چلنا ضروری ہے۔ پو ما ایس صرف گھاس والی جڑی بوٹیوں کو تلف کرتی ہے۔

۳۔ ڈی۔ ایم۔ اے۔ ۶ رٹو۔ فور۔ ڈی وغیرہ قسم کی دوائیاں

ڈی۔ ایم۔ اے۔ ۶ رٹو۔ فور۔ ڈی ایک جیسی دوائیں ہیں۔ مختلف کمپنیوں نے اپنے مختلف نام رکھے ہیں۔ ان کو کیمیائی انسداد میں سب سے پہلے استعمال کیا گیا اور سستی ہونے کی بنا پر زیادہ استعمال کی جاتی ہیں۔ لیکن جہاں گھاس کے خاندان والی جڑی بولٹیاں موجود ہوں وہاں پر اس کا استعمال زیادہ فائدہ مندرجہ ہے۔

وقت استعمال	دوائی کی مقدار	پانی کی مقدار	کیفیت
جنوری کے مہینے میں جب گندم ۳ اور ۵ پتوں کے درمیان ہو	۲۵۰ لیٹر	۳۰۰ تا ۴۰۰ لیٹر	یہ دوائیاں صرف چوڑے پتوں والی جڑی بولٹیوں کو تلف کرتی ہے۔ اس لیے جہاں گھاس کے خاندان کی جڑی بولٹیاں موجود ہوں وہاں استعمال نہ کی جائیں

۵۔ ایونج Avenge

وقت استعمال	دوائی کی مقدار	پانی کی مقدار	کیفیت
جنوری کے مہینے میں جب گندم ۳ اور ۵ پتوں کے درمیان ہو	ایک لیٹر	۲۵۰ لیٹر	یہ دوائی صرف جنگلی جئی کے لیے سفارش کردہ ہے اس لیے صرف ان کھیتوں میں استعمال کی جائے جہاں جنگلی جئی موجود ہو

۶۔ بکٹریل ایم۔ Buctril-M

یہ دوائی صرف چوڑے پتوں والی جڑی بوٹیوں پر موثر ہے اس لیے جہاں گھاس والے خاندان کی جڑی بوٹیاں موجود ہوں۔ وہاں اس کو استعمال نہ کریں یا کوئی دوسرا دوائی جو گھاس کے خاندان کی جڑی بوٹیوں کو نظر دل کرنے کے لیے استعمال کی جاتی ہو، کے ساتھ استعمال کیجائے۔

وقت استعمال	دوائی کی مقدار فی ہیکٹر	پانی کی مقدار فی ہیکٹر	کیفیت
جنوری کے مہینے میں جب گندم ۳ اور ۵ پتوں کے درمیان ہو	۲۵۰ لیٹر	۲۵۰ تا ۳۰۰ لیٹر	اس وقت استعمال کرے جب زمین وقت کی حالت میں اور آندھی نہ چلتی ہو

۷۔ گریمکسون Gramxone

وقت استعمال	دوائی کی مقدار فی ہیکٹر	پانی کی مقدار فی ہیکٹر	کیفیت
اگنے سے پہلے جب بھی جڑی بوٹیاں نکل آئی ہوں	۳ کلوگرام	۲۵۰ تا ۳۰۰ لیٹر	گریمکسون فصل اور جڑے بوٹی دنوں کو تلف کرتی ہے اس لیے استعمال میں احتیاط ضروری ہے اور کھڑی فصل میں استعمال نہ کریں

۸۔ راؤنڈاپ

وقت استعمال	دوائی کی مقدار فی ہیکٹر	پانی کی مقدار فی ہیکٹر	کیفیت
فصل کے بونے یا اُگنے سے پہلے جب بھی جڑی بوٹیاں نکلی ہوں اور بڑھوڑی خوب ہو۔	۳ لیٹر	۲۵۰ تا ۴۰۰ لیٹر	آپاشی کے بعد جب جڑی بوٹیاں نکلی ہوں اور زمین و تر کی حالت میں ہوتی یہ دوائی استعمال کی جائے

گریمکسون اور راؤنڈاپ دونوں اچھی دوائیاں ہیں لیکن گریمکسون نسبتاً سستی دوا ہے اور راؤنڈاپ مہنگی اس لیے زمیندار کو مناسب فیصلہ کرنا اس کے حق میں ہو گا۔

چھڑکاؤ کے لیے عمومی احتیاطی تدابیر

- ۱۔ لیبل پر تحریر شدہ ہدایات غور سے پڑھیں اور ان پر سختی سے عمل کریں اور صرف سفارش شدہ دوائی استعمال کریں۔
- ۲۔ محلول بنانے کے لیے صاف پانی کا استعمال کریں۔ کیونکہ گندے پانی سے پمپ کی نوزل بند ہو سکتی ہے جس کی وجہ سے چھڑکاؤ صحیح طور پر نہیں ہو سکے گا۔
- ۳۔ ایک ہی جگہ پر دوبارہ چھڑکاؤ نہیں کرنا چاہیے۔
- ۴۔ دوائی کا چھڑکاؤ جہاں ہو وہاں کی جڑی بوٹیوں کو بطور چارہ استعمال نہ کریں۔
- ۵۔ چھڑکاؤ کرتے وقت اس بات کا خیال رکھیں کہ اس کی پھوارناک، منہ، اور پاؤں پر نہ پڑے اور احتیاطی تدابیر پر پوری طرح عمل کریں۔
- ۶۔ جہاں پر ایسی فصلات موجود ہوں جن پر دوائی کے منفی اثرات مرتب ہو سکتے ہوں وہاں پر دوائی اس وقت استعمال میں لائی جائے جب تیز ہوانہ چلتی ہو اور خاص کر ہوا کارخ فصل کی طرف نہ ہو۔
- ۷۔ جب اور جس وقت ایسی دوائیاں استعمال میں لائی ہوں کہ ہر ایک دوائی صرف ایک ہی قسم کی جڑی بوٹی کو نظر ہو کرتی ہو تو یہ پہلے معلوم کرنا چاہیے کہ یہ دوائیاں ایک ہی وقت میں ملائی جاسکتی ہیں یا نہیں کیونکہ تجربات سے

ثابت ہے کہ گھاس کنٹرول کرنے والی دوائیاں اور چوڑے پتوں والی دوائیاں ایک ساتھ استعمال کی جائیں تو گھاس کے خاندان والی جڑی بوٹیوں کا سد باب کم ہو جاتا ہے ان کے استعمال کے درمیان کم از کم چار پانچ دن کا وقفہ رکھا جائے۔



ZTBL

تیار و جاری کرده

شعبه زرعی طیکنا لو جی
زرعی ترقیاتی بنک لمیڈ
ہسپت آفس اسلام آباد

مزید معلومات کیلئے
سینٹر واکس پر یہ یہ نہ

شعبه زرعی طیکنا لو جی
زرعی ترقیاتی بنک لمیڈ ہسپت آفس اسلام آباد
فون نمبر 051-2840872-2840842